

□

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEGISLATURA - LAQGĦA NUMRU 69

L-erbgha u sittin seduta tad-disa' leġislatura tal-Kunsill Lokali Tas-Sliema nżammet nhar l-Erbgha 29 ta' Novembru 2023 fil-7pm ġo sala ġewwa Pjazzetta, Triq Għar il-Lembi Tas-Sliema.

PREŻENTI

John Pillow	Sindku
Anton Debono	Viċi Sindku
Ilona Fenech	Kunsilliera
David Soler	Kunsillier
Wallace Vella Baldacchino	Kunsillier
Kevin Wain	Kunsillier
John Dougall	Kunsillier
Anthony Galea	Kunsillier
Emmanuel Borg	Kunsillier
Paul Radmilli	Kunsillier
Vivienne Galea Pace	Kunsilliera

ASSENTI B'APPOLOGIJA

(Skont Ordni Permanenti 14A (3))

David Muscat	Kunsillier
--------------	------------

ASSENTI

UFFIĊĠJALI PREŻENTI

Pierre P Portelli	Aġent Segretarju Eżekuttiv
Stefania Friggieri	Assistent Uffiċċjali Prinċipali

Is-Seduta bdiet b'din l-Aġenda fis-7pm:

- 69.1 Qari tal-ittri ta' apologij;
- 69.2 Kunsiderazzjoni u Approvazzjoni tal-Minuti 66;
- 69.3 Komunikazzjoni mis-Sindku;
- 69.4 Tweġibiet għall-Mistoqsijiet tal-Kunsillieri;
- 69.5 Rapporti;
- 69.6 Items Oħra;
- 69.7 Kunsiderazzjoni u Approvazzjoni tar-Rapporti tal-laqgħat ta' Kumitat u jew/sotto Kumitati;
- 69.8 Kunsiderazzjoni u Approvazzjoni tal-iskeda ta' pagamenti;
- 69.9 Mozzjonijiet;
- 69.10 Tmiem tal-laqgħa u data tas-seduta li jmiss;

Qabel il-laqgħa kien hemm zoom call mas-Sur Robert Tabone mid-Dipartiment tal-Gvern Lokali fejn spjega s-sitwazzjoni dwar it-tender tan-Norway Grants. Din iz-zoom call damet għal madwar siegħa, b'hekk il-laqgħa tal-Kunsill Lokali bdiet fis-7pm.

69.1 QARI TAL-ITTRI TA' APOLOGIJI

- 69.1.1 Is-Segretarju Eżekuttiv qal illi rċieva ittra ta' apologiji mingħand il-kunsillier D. Muscat. Kien hemm qbil fuq ir-raġunijiet għalfejn ma kienux preżenti.

69.2 KUNSIDERAZZJONI U APPROVAZZJONI TAL-MINUTI 67 U 68

- 69.2.1 Is-Sindku ressaq il-minuti 67 għal approvazzjoni. *Approvazzjoni ta' Minuti
nr. 67*
- 69.2.2 Il-Kunsillier P Radmilli talab għal korrezzjoni għal punt 67.2.2 *Side note* minn 'protesta' għal 'dekorazzjonijiet tal-Milied' *Dekorazzjonijiet
tal-Milied*
- 69.2.3 Is-Sindku talab għal korrezzjoni għal punt 67.2.4 fejn tiżdied il-frażi wara l-aħħar sentenza 'wara l-ispjegazzjoni li tagħna s-Segretarju Eżekuttiv' *Korrezzjoni*
- 69.2.4 Il-Kunsillier P Radmilli talab għal korrezzjoni tal-punt 67.3.2 fejn tiżdied il-frażi wara l-aħħar sentenza, 'il-Kunsillier Radmilli ridt jara jekk it-talba saritx jew le'
- 69.2.5 Il-Kunsillier P Radmilli talab għal korrezzjoni tal-punt 67.5.2 fejn tiżdied il-frażi wara l-aħħar sentenza, 'il-Kunsillier Radmilli qal biex nagħtu terminu sabiex id-dokumentazzjoni nieqsa tiġi sottomessa'
- 69.2.6 Is-Sindku jkkoreġa l-punt 67.6.2 flok il-kelma 'pontoon' tiġi l-kelma 'landing ferry' *landing ferry*

- 69.2.7 Il-kunsillier D.Soler ippropona li l-Minuti hekk kif korretti u ssekondaħ il-kunsillier Anthony Galea. Kien hemm qbil unanimu. *Minuti laqgħa 67*
- 69.2.8 Is-Sindku ressaq il-Minuti tal-laqgħa 68 tad-9 ta' Novembru. Ippropona l-Kunsillier J Dougall l-approvazzjoni tal-Minuti u ssekondaħ l-Viċi Sindku A Debono. Kien hemm qbil unanimu *Minuti laqgħa 68*
- 69.2.9 B'referenza għal punt 67.3.1 is-Sindku kkumenta dwar it-telefonati li qiegħed jirċievi minn ċertu residenti. Qal li d-deċiżjoni tal-kunsill dwar din il-kwistjoni iġja waħda finali u li kien hemm qbil unanimu. Għaldaqstant, kompli s-Sindku, triq Tigne' ser tiġi tissemma Triq Robert Arrigo. *Triq Robert Arrigo*
- Dwar punt 67.3.2 is-Sindku qal li x-xogħolijiet ta' Triq il-Kbira għaddejnin skont il-pjan stabbilit u bi qbil ma' l-*Infrastructure Malta* ix-xogħolijiet se jkunu lesti fl-20 ta' Diċembru. *Triq il-Kbira*
- Il-kunsillier P Radmilli fuq punt 67.2.4 qal li ma kienx preżenti għad-diskussjoni u daħal għal laqgħa tal-kunsill wara li kienet ittieħdet id-deċiżjoni mill-kunsill. Hu saħaq li EUR78,000 pagament lill-Perit Bezzina kien ibbażat fuq BoQ ta' madwar EUR7 miljuni. Mid-DPF il-kunsill huwa elegibbli għal massimu ta' EUR5 miljuni biss. *Flas ta' pagament ACB Architects*
- B'referenza għal dan il-punt, s-Sindku nnota li l-kont ġie diskuss fid-dettal f'laqgħa tal-kunsill li kien sar f'April 2022. Kien hemm konsultazzjoni ma l-avukat tal-kunsill dwar dan il-pagament.
- Il-Kunsillier Radmilli talab li fil-ġejjieni meta jkun hemm deċiżjoni ta' natura finanzjarja konsiderevoli bħalma hi deċiżjoni fuq kont ta' EUR78,000 din tkun imniżżla fuq l-aġenda bħala punt separat u mhux tkun sempliċiment diskussa bħala komunikazzjoni mis-Sindku u dan sabiex il-Kunsilliera jiġu ippreparati għal diskussjoni fuq is-sugġett.
- Il-kunsilliera Ilona Fenech daħlet għal laqgħa fis-7:20pm***
Il-kunsillier Emmanuel Borg telaq mill-laqgħa fis-7:35pm
- Il-kunsillier W Vella Baldacchino issuġġerixxa li jithallsu EUR40,000 lill-Perit Bezzina f'zewġ pagamenti ta' EUR20,000-il wieħed u il-pagament finali ta' EUR38,000 jinżamm sakemm il-kunsill jiddeċiedi

jekk il-proġett isir jew le, dejjem skont il-parir li nirċievu mill-avukat.

Is-Sindku u l-Viċi Sindku qal li jaqbel mal-proposta tal-kunsillier P Radmilli, li għandu jsir laqgħa ma' l-avukat tal-kunsill.

Il-Kunsillier P Radmilli, qal li trid tiġi ċirkolata email bl-ammont li diġà tħallas mill-kunsill lill-Perit Bezzina, kif ukoll id-deċiżjoni li ttieħdet mill-kunsill f'April ta' l-2022 u l-parir legali li kien tagħna l-avukat tal-kunsill.

Is-Sindku saħaq fuq punt 67.6.2 li l-Erbgħa 29 ta' Novembru, flimkien ma' l-Aġent Segretarju Eżekuttiv, iltaqa' mar-rappreżentanti ta' l-*Infrastructure Malta* biex jitkellmu fuq l-andament tax-xogħol tal-*Landing Ferry* ġewwa x-Xatt. Huma qalu li l-*Landing ferry* huwa pplanat illi jiftaħ fl-aħħar ta' din is-sena. Is-Sindku talab li isir *embellishment* u *upgrading* taż-żona tax-Xatt ħdejn dan il-proġett. Sabiex dan isir l-*IM* talbu li tintbagħat lilhom email bl-informazzjoni kollha.

Landing ferry

69.3 KOMUNIKAZZJONI MIS-SINDKU

69.3.1 Is-Sindku saqsa għal parir mill-kunsill biex jara jekk ser jagħti permess lill-komunita' Lhudija.

Komunita' Lhudija

Il-Kunsillier Radmilli qal li fuq dan il-punt il-Kunsill irid jiddistingwi bejn l-għaġir tal-Gvern Izraeljan u d-dritt protett mill-Kostituzzjoni ta' qima reliġjuża. Żied li tant din it-talba m'għandiex x'taqsam mal-gwerra preżenti li l-istess talba saritilna is-sena l-oħra meta ma kienx hemm il-gwerra. Żied li jifhem li jista' jkun hemm biża ta' natura ta' ordni pubblika u għalhekk ippropona li l-Kunsill jitlob parir lill-Kummissarju fuq jekk fiċ-ċirkostanzi preżenti jekk jintrama il-Menorah ġewwa Pjazza Sant'Anna fl-okkażjoni tal-Lhud, Hannukah jekk dan jistax iwassal għal xi diżordni pubblika. Ma kienx hemm qbil għal din il-proposta

Is-Sindku ippropona biex il-kunsill jieħu vot fuq jekk il-Menorah tal-komunità' Lhudija għandix tintrama f'pjazza Sant' Anna.

Dawk favur kienu:

Is-Sindku

Il-Viċi Sindku A Debono

Il-kunsillier W Vella Baldacchino

Il-kunsilliera V Galea Pace

Il-kunsilliera I Fenech

Il-kunsillier D Soler

Il-kunsillier K Wain

Il-kunsillier A Galea

Dawk kontra:

il-kunsillier P Radmilli

il-kunsillier J Dougall

69.4

MISTOQSJIET TAL-KUNSILLIERA

69.4.1

Is-Segretarju Eżekuttiv qal ma rċieva l-ebda mistoqsija qabel il-laqgħa.

69.5

RAPPORTI

69.5.1

Is-Sindku qal li qatt ma ntbagħtu ritratti tal-latrini pubbliċi f'hejn l-għassa. Is-Sindku innota li l-kuntrattur irid jibda jiġi penalizzat skont it-tender li huwa rebaħ dwar dan in-nuqqas ta' xogħol minn naħa tiegħu.

Il-Viċi Sindku saqsa jekk il-kunsill għandu biżżejjed provi fidejħ biex ikun jista' jipproċedi kontra dan il-kuntrattur.

Public toilets cleaning contractor

69.5.2

Is-Sindku sostna li mhux qed isir tindif tal-ġonna madwar il-lokalita' skont kif hemm stipulat fil-kuntratt mal-kuntrattur. Hemm ħafna qsari li ilhom bla fjuri jew li ilhom ma jiġu mnaddfa għal xhur twal.

Public gardens contractor

Il-Viċi Sindku qal li l-affarijiet u l-problemi mhumiex jieġu indirrizati mill-ewwel. Hemm bżonn li niltaqgħu mal-kuntratturi li għandu l-kunsill sabiex naraw kif jistgħu ikunu iktar effiċjenti fix-xogħol tagħhom għal gid tar-residenti ta' tas-Sliema. Il-viċi sindku agħmel proposta fejn kull kuntrattur għandu jirċievi rapport li jintbagħat mill-*Contracts Manager*, fejn jiġi spjegat lilhom in-nuqqasijiet f'xogħolhom.

Il-Kunsillier P Radmilli qabel mal-proposta tal-viċi sindku u zied li r-rapport li għandu jintbagħat b'mod konfidenzjali u b'*format* qasir u fl-istess ħin dettaljat.

Kien hemm qbil dwar dan

Il-Kunsillier A Galea telaq mill-laqgħa fid-9:35pm

69.5.3 Is-Sindku qal li hu, l-aġent segretarju eżekuttiv u l-*contracts manager* ser jiltaqgħu sabiex jaraw l-ammonti li jistgħu jitnaqqsu fuq ċertu pagamenti li jridu jsiru f'Diċembru.

Is-Sindku qal li l-iskart mhux qed jingabar fil-hin stipulat. Is-Sindku talab parir mill-kunsilliera prezenti sabiex jiddiskutu kif jinżammu xi pagamenti ħabba nuqqasijiet fix-xogħol tal-kuntrattur tal-ġbir ta' l-iskart li r-responsabbiltà taqa' taħt ir-Regjun Llvant.

Ġbir ta' skart

Kien hemm qbil li l-kunsill għandu jikteb lir-Regjun fuq in-nuqqasijiet tal-*work plans* li l-kuntratt jistipula li hemm multa ta' EUR1,000 kuljum. Is-Sindku sostna li l-kunsill qatt ma rċieva *work plan* mill-bidu ta' Jannar 2023.

L-email trid tinbghat b'kopja lil kuntrattur tal-ġbir ta' l-iskart, lis-Segretarju Parlamentari għal kunsilli lokali u lil Ministru Owen Bonnici.

Kien hemm qbil li l-laqgħa titkompla wara li t-tlett siegħat (7pm sa 10pm) kienu skadew.

69.6

ITEMS OHRA

69.6.1 Il-Kunsillier W. Vella Baldacchino ippropona li fis-sajf tas-sena d-dieħla l-kunsill jerga jibda jorganizza Sliema Arts Festival. Hu qal li kien hemm bosta nies li tkellmu miegħu dwar ix-xewqa li f'tas-Sliema jerga' jkollna festival ta' kalibru kbir u wieħed li jattira bosta artisti Maltin u barranin.

*Sliema Arts Festival
2024*

Kien hemm qbil unanimu mill-kunsill dwar din il-proposta.

69.6.2 Il-Viċi sindku A Debono, qal li l-programm ta' attivitajiet li ser jorganizza il-kunsill għal festi tal-Milied huwa finalizzat u mill-ġimgħa d-dieħla se jibda jitqassam il-materjal promozzjonali. Huwa talab jekk il-kunsill jaqbilx li jagħti għajnuna ta' EUR200 lill-erbgħa każini u lill-ħames parroċċi ħabba spejjeż relatati ma l-armor tal-Milied.

Festi tal-Milied

Kien hemm qbil mill-kunsill dwar dan.

- 69.6.3 Kien hemm qbil mill-kunsill li Ms Nicole Cutajar tiġi promossa minn skala 15 għal skala 13, b'hekk Ms Cutajar ser tkompli x-xogħol tagħha fil-kunsill bħala *full-timer on reduced hours* minn l-1 ta' Diċembru.
- Staff Promotion*
- Il-Kunsill unanimament approva il- *full performance bonus* ta' Anthony Attard
- Il-kunsillier Kevin Wain telaq mill-laqgħa fis-10:45pm***
- 69.6.4 Il-kunsill iddeċieda li mhuwiex ser ikompli l-applikazzjoni tiegħu sabiex iniedi l-proġett bil-fondi tan-*Norway Grants*.
- Norway Grants*
- Kien hemm qbil unanimu dwar dan.
- Il-Kunsillier P Radmilli qal li dan il-Proġett kien ifisser EUR100,000 fi fondi għal Kunsill għal Proġett fil-Komunità. Qal li hu hadem personalment fuq l-applikazzjoni b'għajjnuna kbira mill-Aġenzija tal-Gvern Servizzi Ewropej f'Malta (SEM) u s-Segretarju Eżekuttiv. Meta ġejna però għall-implementazzjoni tal-Proġett ħass li ma kienx qed ikun aġġornat u involut fil-proġett. Qal li m'huwiex aċċettabbli li jsiru laqgħat ma' Awtorità Ċentrali fuq proġetti ifffinanzjati b'fondi u l-minuti ta' dawn il-laqgħat ma jgħux iċċirkulati mal-Kunsill. Qal li jemmen li l-Kunsill huwa kapaċi jimplementa proġetti b'fondi għaliex hekk sar bil-proġett edukattiv ifffinanzjat mill-fondi ta' l-UE AMIF, imma jrid ikun hemm spirtu ta' kollaborazzjoni bejn l-amministrattiv u l-kunsilliera involuti. Saħaġ li għandna nistudjaw x'mar ħażin f'dan il-każ sabiex nitgħallmu mill-iżbalji, u talab li l-minuti tal-laqgħat mas-Sur Tabone jgħu iċċirkolati. Hu qal li ma fadalx wisq żmien biex isir ix-xogħol kollu li hemm bżonn fi żmien li huwa stipulat minn dawn il-fondi.
- 69.7 **KUNSIDERAZZJONI U APPROVAZZJONI TAR-RAPPORTI TAL-LAQGĦAT TA' KUMITATI U/JEW SOTTO KUMITATI**
- 69.7.1 Ma kienx hemm aktar rapporti.
- 69.8 **KUNSIDERAZZJONI U APPROVAZZJONI TAL-ISKEDA TA' PAGAMENTI**
- 69.8.1 Is-Sindku ressaq għall-approvazzjoni l-iskeda tal-pagamenti. Wara diskussjoni kien hemm qbil li l-pagament numru 37, jinżamm *on hold*.
- Approvazzjoni tal-pagamenti*

Il-Kunsillier D.Soler propona li l-pagamenti jiġu approvati. Il-Kunsillier J.B.Dougall issekondah. Kien hemm qbil unanimu fost il-Kunsilliera preżenti. Kien hemm qbil illi jinżammu l-pagamenti tal-ARMS minn numru 98 sa 101, fejn hemm kwistjoni dwar jekk il-Kunsill għandu jagħmel tajjeb għall-ħlas ta' dawn il-kontijiet.

69.9 MOZZJONIJIET

69.9.1 Ma kien hemm l-ebda mozzjoni

69.10 TMIEM TAL-LAQGĦA U DATA TAS-SEDUTA LI JMISS

Is-seduta ntemmet fil-11:15pm.

Laqgħa oħra għet imsejtna għal nhar it-18 ta' Diċembru, 2023 fis-6pm.

(IFFIRMATA)

John Pillow
Sindku

(IFFIRMATA)

Pierre P Portelli
Aġent Segretarju Eżekuttiv